

- سائنس بنوری ٹاؤن اور علی اہل سنت پر مظالم
- حکومت کی غفلت اور چاندرا نہ پیمانہ رویہ
- مساجد کا تقدس اور دینی مدارس کا تحفظ بھی حکومت کی ذمہ داری ہے

ایوانِ بالار سینٹ میں محرکہ حق و باطل

جامعۃ العلوم العربیہ بنوری ٹاؤن ملک کی عظیم دینی درسگاہ، محدث العصر مولانا محمد یوسف بنوری کی یادگار اور اہلسنت کا دینی مرکز ہے۔ گذشتہ ماہ اہل تشیع نے انتظامیہ کی نگرانی اور سرپرستی میں جامعۃ العلوم اور جامع مسجد اردوہاں کے اکابر علماء و مشائخ اور طلبہ علوم دینیہ پر جس طرح مظالم اور ان کی تذلیل و تحقیر اور حکومت نے بھی دیدہ دانستہ اقلیتی فرقہ کی حمایت و حفاظت اور بھری پور سرپرستی کی تو اس پر ملک بھر میں رد عمل کے طور پر جمہور اہلسنت نے احتجاج کیا۔ ایوانِ بالا (سینٹ) میں حضرت مولانا سمیع الحق مدظلہ نے اظہارِ حق اور انہامِ حجت کے طور پر جمہور اہلسنت کا جو مقدمہ پیش کیا اور پھر سینٹ کے مختلف اجلاسوں میں اس پر صدمائے احتجاج بلند کرتے ڈیل میں سینٹ سیکرٹریٹ کی مختلف رپورٹوں سے نقل کر کے نذرِ قارئین ہے (ادارہ)

(۱۱ اکتوبر ۱۹۷۶ء پانچ بجکر ۴۰ منٹ)

مولانا سمیع الحق | جناب والا! پاکستان چونکہ ایک اسلامی جمہوریہ ہے اور اسلام کا نام ہم سب لیتے ہیں تو میں ایک ایسے واقعہ کی طرف آپ کی توجہ مبذول کرنا ضروری سمجھتا ہوں جو آج اور کل گراچی میں رونما ہوا ہے۔ اس پر اگر ہم تحریک التواؤ وغیرہ کا انتظار کریں تو اس کا موقع نہیں آئے گا۔ تقریباً ڈھائی سو علماء گرفتار کئے گئے ہیں اور اخبارات میں آیا ہے کہ بعض علماء کی انتہائی شرمناک طریقے سے تذلیل کی گئی ہے۔ ان کی دائرہ جہاں کوچی گئی ہیں۔ وہ نہایت پر امن اسلامی عقیدے کے متعلق عظمت صحابہ رضہ کا نفرنس کرنا چاہتے تھے کہ چاروں طرف سے پولیس نے جامع مسجد بنوری ٹاؤن کے حدود کو روک لیا اور جن لوگوں نے ۱۴۴ کی نافرمانی نہیں کی تھی ایک ایک کر کے پر امن طریقے سے مسجد میں آ رہے تھے ان کو بھی گرفتار کیا۔ جنگ اخبار میں ساری تفصیلات

آپ کے سامنے آسکتی ہیں اب تک ۲۲۰۰ افراد گرفتار کئے گئے ہیں ان کی داڑھیاں نوچی گئی ہیں۔ راتوں رات لوگوں کے گھروں پر چھاپہ مار کر اور مسجدوں میں پولیس نے گھس کر جوتوں سے نازیبوں کو مارا۔ اور ان پر پتھر پھینکے۔ اس معاملہ کو ایوان میں خدا را زیر غور لائیں۔ یہ آگ خدا نخواستہ کہیں پورے ملک میں نہ پھیل جائے۔ مسلمانوں میں سوادِ اعظم اہلسنت کی طرف سے جو پروگرام عظمت صحابہؓ کا نفرنس کا تھا اس کو جبراً بلاوجہ روکنے کی کوشش کی گئی ہے۔ اس میں کوئی اشتعال انگیزی نہیں تھی۔ کسی فرقے کے خلاف نہیں تھا۔ توساری کراچی میں بے چینی پھیلی ہوئی ہے آپ سینٹ میں اس معاملے کو زیر غور لائیں۔

جناب ڈپٹی چیئر مین | جی، اسی میں مولانا..... جناب وسیم سجاد صاحب وزیر قانون آپ اس پر اظہار خیال کریں۔
جناب وسیم سجاد | جناب والا، مناسب یہ ہوگا کہ جناب وقت دے دیں تاکہ اس بارے میں تفصیل صوبائی حکومت سے منگوائی جائے۔ اور پھر وہ تمام تفصیل اس ایوان کے سامنے پیش کر دی جائے گی۔ تاکہ اس پر مناسب کارروائی جو بھی جناب مناسب سمجھیں وہ کی جاسکے۔

جناب ڈپٹی چیئر مین | جی جناب مولانا سمیع الحق صاحب۔ میرے خیال میں مناسب یہ ہے کہ آپ تحریک دے دیں۔
مولانا سمیع الحق | انہوں نے پکڑ دھکڑ شروع کر رکھی ہے۔ وہاں چھاپے مار رہے ہیں۔ بڑے بڑے علماء، مفتی احمد الحسن مولانا اسفندیار، مولانا عبدالستار تونسوی، سب لوگوں کو ہراساں کیا گیا۔ کچھ گرفتار ہیں۔ کتنے دن تک یہ تحقیقات کریں گے۔ کتنے دن یہ آگ وہاں سلگتی رہے گی۔ پھر کہیں گے کراچی کے واقعات۔ وہاں کتنا احساسِ علاقہ ہے کیسے نازک حالات ہیں۔ ان حالات میں سوادِ اعظم، اکثریت، ان کو اس طرح بھڑکانا اور بلاوجہ ان کو تکلیف میں ڈالنا ان کے علماء کی داڑھیاں نوچنا آخر اس کی وجہ کیا ہے۔ آپ بتا سکتے ہیں کہ انہوں نے کیا جرم کیا تھا۔

جناب ڈپٹی چیئر مین | میرا خیال ہے اس میں بہتر یہی ہے مولانا کہ آپ اسے باقاعدہ طور پر ایوان میں تحریری طور پر دے دیں تاکہ گورنمنٹ بھی تمام حالات سے باخبر ہو جائے۔ آئندہ اجلاس، کل یا پرسوں جو بھی ہوگا اس میں اس کو ترجیح دے دی جائے گی یہ تو ہو سکتا ہے۔

مولانا سمیع الحق | جناب والا اگر وزیر قانون صاحب یہ یقین دہانی کر دیں

جناب وسیم سجاد | جناب والا! ہماری کوشش تو یہ ہوگی کہ اس ایوان کا اگلا اجلاس جو ۱۳ تاریخ کو ہو رہا ہے اس اجلاس میں ہی ہم مکمل تفصیلات فراہم کر دیں۔ اگر کوئی وقت ہوئی تو میں ۱۳ تاریخ کو ایوان میں بیان کر دوں گا۔ کہ اس میں کیا وقت ہے اور اس میں کوشش کی جائے گی کہ تفصیلات آجائیں۔

پھر ۱۳ اکتوبر کو سینٹ کے اجلاس میں مولانا سمیع الحق نے سینٹ کے چیئر مین اور وزیر قانون کے وعدہ اور یقین دہانی کے پیش نظر دوبارہ منجہ بنوری ٹاؤن کا مسئلہ چھیڑا۔ اس سلسلہ کی رپورٹ کا جو حصہ سینٹ سیکریٹری سے حاصل ہو سکا

میری پیش خدمت ہے۔

مولانا سمیع الحق | پوائنٹ آف آرڈر

جناب ڈپٹی چیئرمین | اگر اس کے متعلق ہے تو تشریح رکھے کیونکہ میں نے اس کے بارے میں رولنگ دے دی ہے۔

مولانا سمیع الحق | نہیں حضرت، اس کے بارے میں بالکل عرض نہیں کر رہا ہوں۔ آپ کی رولنگ سر آنکھوں پر۔

جناب ڈپٹی چیئرمین | جی،

مولانا سمیع الحق | پرسوں آپ نے ایک وعدہ فرمایا تھا..... ہم نے ایک مسئلہ کراچی کے واقعات کے بارے میں اٹھایا تھا۔ آپ

نے فرمایا تھا کہ اگلے اجلاس میں فوراً وزیر قانون اس مسئلہ کے متعلق بیان دیں گے۔

ہم چونکہ براہ راست اس وقت کراچی سے آ رہے ہیں اور وہاں حالات نہایت تشویشناک ہیں۔ قیصر اڈن ہے کہ لوگ سینکڑوں گرفتار کئے گئے تھے۔ ابھی تک جیلوں میں ہیں۔ یہاں تک کہ اب جلیں بھر گئی ہیں۔ اور اب ان کو تھانوں میں رکھا جا رہا ہے۔ سوچتے تھے کہ ہم نے خود جا کر دیکھا کہ سترہ افراد جن میں آٹھ نو نو سال کے چھوٹے بچے بھی شامل ہیں، پڑے ہوئے ہیں۔ پانی تک ان کو نہیں دیا جا رہا۔ جن افراد کو پولیس نے اپنی پیچرہ ٹا گاڑیوں میں شام سے لے کر آٹھ بجے تک بٹھائے رکھا، ان کو ان گاڑیوں سے قضاے حاجت کے لئے بھی نہیں اترنے دیا گیا۔ اس طرح چار پانچ سو افراد اس شکل میں رہے۔ اگر وہ ان حالات کو کنٹرول نہ کر سکے تو کل یہ آگ پورے ملک میں خدا نخواستہ بھڑک نہ جائے۔ جناب وزیر قانون نے انٹرنیشنل تک ساری تفصیلات جمع کی ہوں گی۔ ہم بھی ان کے سامنے آ کچھ حقائق پیش کر سکتے ہیں اگر وہ چاہیں۔ ہم تو اسی وجہ سے وہاں گئے تھے کہ حالات ٹھیک ہو جائیں اور حقائق سامنے آ جائیں۔ چوتھادہ ہے کہ یہ لوگ جیلوں میں ہیں۔ آخر ۱۴۴ دفعہ کسی نے توڑ بھی دی، جلسہ ہو گیا۔ اس طرح کے واقعات کے بعد عموماً لوگوں کو دو تین دن کے بعد چھوڑ دیا جاتا ہے۔ لیکن ان کو اب تک کیوں رکھا گیا ہے۔ وہاں پاکستان بھر سے تمام علماء جمع ہوئے ہیں وہ کہتے ہیں کہ ہم کل سڑکوں پر نکلیں گے اور کسی طرح سے بھی ہم سڑکوں پر دھڑنا مار کر بیٹھیں گے۔ خواہ فوج آئے یا پولیس آئے۔ ایسے حالات خدا کرے کہ پیدا نہ ہوں۔ بلکہ اس معاملے کو سلجھایا جائے۔ پہلے اس پر وزیر قانون اظہار خیال فرمائیں۔

جناب ڈپٹی چیئرمین | مولانا صاحب، بالکل میں نے اس دن آپ سے وعدہ بھی کیا تھا کہ گورنمنٹ حالات سے باخبر

ہو۔ مگر اس کے لئے بھی رولنگ کے تحت یہ کسی معاملے کو آؤٹ آف ٹرن لینے کے لئے ضروری ہے کہ ہاؤس کے سامنے متعلقہ تحریک کو پیش کیا جائے اگر ہاؤس اجازت دیتا ہے تو میں اسے پیش کرنے کے لئے تیار ہوں۔

فاضلہ عبد اللطیف | گزارش یہ ہے کہ کسی صاحب نے اس کی مخالفت کی ہی نہیں۔ تو پھر ہاؤس سے کیوں پوچھنا

چاہ رہے ہیں۔ جب انہوں نے مخالفت خود نہیں کی اور وہ اس کا جواب دینے کے لئے تیار ہیں تو میرے خیال میں اس موقع پر ہاؤس سے پوچھنا کہ آپ کیا چاہتے ہیں درست نہیں۔

راجہ نادر پرویز وزیر مملکت برائے داخلہ | ابھی تک ہمارے پاس پوری تفصیلات نہیں پہنچیں۔ میری درخواست ہے

کہ اگر آپ اس موشن کو موو کرنا چاہتے ہیں تو موو کر دیجیئے اور پرسوں انٹاراللہ ہم اس کا جواب ہاؤس میں پیش کریں گے۔
جناب ڈپٹی چیئرمین | آپ میری گزارش سنئے۔ ہاؤس میں اس سلسلہ پر بحث کے لئے ضروری ہے کہ ہاؤس سے اوٹ آت
ٹرن اس پر بحث کی اجازت یعنی ضروری ہے۔

مولانا سمیع الحق | میں نے اسی روز آپ کے حکم کے مطابق رولز کے مطابق لکھ کر دے دیا تھا۔

جناب ڈپٹی چیئرمین | آپ پڑھئے۔

مولانا سمیع الحق | میں پڑھ کر سنا ہوں۔

تحریر | جناب چیئرمین | میں تحریر پیش کرتا ہوں کہ قومی اور ملی نوعیت کا معاملہ جو کہ حسب ذیل ہے زیر غور لایا جائے۔
کراچی کے اخبار مورخہ ۱۱ اکتوبر ۱۹۸۷ء سے واضح ہوتا ہے کہ پولیس نے جمشید روڈ کی مسجد سے عظمت صحابہ کانفرنس
میں شرکت کے لئے جانے والے ڈبائی سوا فرد کو گرفتار کر لیا۔ سوا و اعظم اہلسنت کے راہ نماؤں اور کانفرنس کے تنظیمین کے خلاف
مقدمات درج کر لئے۔ لوگوں کو روکنے کے لئے سات اطراف سے ناک بند کر لی۔ جامع مسجد بنوری ٹاؤن میں پولیس داخل ہوئی
جنوٹوں سے نمازیوں کو مارا۔ علماء کی وارنٹیں نوجھی گئیں۔ سوا و اعظم اہلسنت کے علماء کی گرفتاری کے لئے پولیس جلد ہی چھاپے مار
رہی ہے۔ اس واقعہ سے پورے ملک کے اہل سنت مسلمانوں میں شدید پھین پھیلی ہوئی ہے۔

جناب چیئرمین | میں اس کی تفصیلات میں تو نہیں جاتا لیکن اتنا عرض کروں گا کہ جناب وزیر مملکت راجہ نادر پرویز صاحب
نے فرمایا کہ اس کی تفصیلات ہمیں ابھی موصول نہیں ہوئیں ابھی تک۔ میں حیران ہوں کہ یہ ایک ترقی یافتہ ملک ہے اس میں وسائل
ہیں ذرائع ہیں۔ اینٹی جنس ہے۔ این آئی اے، ڈائریکٹ ٹیلی فون کا سسٹم ہے۔ یہ دوسرا برا اعظم تو نہیں ہے۔ کسی اور برا اعظم
کے بارے میں یہ بات تو متعلقہ نہیں ہے۔ آج تیسرا دن ہے۔ جیلوں میں لوگوں کو جسٹریٹ کے سامنے پیش کر کے بغیر ڈالنا چھ
چھوٹے چھوٹے بچے جیلوں میں ہیں۔ صرف معلومات جمع کرنے کے لئے اور ہم کتنے ہفتے انتظار کریں گے۔ اگر وزارت داخلہ اور
یہاں کے ذرائع کی یہ حالت ہے تو پھر

تا تریاق از عراق آوردہ شود

مار گزیدہ مردہ شود

یہ سارا جھگڑا ۲۰ صفر سے پہلے ختم کرنا چاہئے تھا جب ۲۰ صفر کا مسئلہ گزر جائے گا اور پانی سر سے گزر جائے
گا تو پھر معلومات اکٹھی کر کے ہمیں بتائیں گے کیا خاک؟ تو خدا را اس معاملے میں آپ نے وعدہ فرمایا تھا کہ ہم بیان پیش کریں گے
وسیم سجاد صاحب اس وقت موجود تھے۔ اگر آپ آج ہی اس بارے میں کوئی اطمینان بخش بیان دے دیں۔ کم از کم ان
لوگوں کو صبح ہونے سے پہلے پہلے راکرا دیں تو پھر بھی وہ مطمئن ہو جائیں گے۔ ہم تو اس ملک کی خیر خواہی کی بات کرتے ہیں۔ خ
کی قسم، سیاست کی بات نہیں کرتے۔ آپ کی کیوں آنکھیں نہیں کھلتیں جب آگ لگتی ہے اور بھڑک اٹھتی ہے تو پھر آپ اسمبلی

میں کہتے ہیں کہ اب آپ حالات پر بحث کریں۔ اس معاملے کا رخ اگر قومی اور لسانی جھگڑوں کی طرف ڈال دیا گیا تو... کراچی کا علاقہ کتنا حساس ہے۔ وہاں اگر مذہبی قسم کی چیز بھی شامل ہوگئی تو پھر تو.... اس لئے میں دونوں حضرات وسیم سجاد صاحب اور راجہ نادر پرویز صاحب سے اپیل کرتا ہوں کہ اس معاملے پر ہمیں کوئی تسلی بخش جواب دیں۔

جناب جہانگیر شاہ جوگیزئی یہ مولانا صاحب نے فرمایا کہ علامہ کی وارثی نوچھی گئی تو کیا یہ پولیس میں آج کل نامی بھرتی ہو چکے ہیں کہ وہ بالوں کو دیکھ کر تڑپ جاتے ہیں یا کیا؟

ڈپٹی چیئرمین | تشریف رکھتے ہی شکریہ! مولانا صاحب نے جو تحریک پیش کی ہے یہ اڈس کے سامنے پیش کی جاتی ہے out of turn لینے کی اگر اڈس اس کی اجازت دیتا ہے تو میں لیتا ہوں۔

آوازیں | منظور ہے منظور ہے۔

ڈپٹی چیئرمین | ٹھیک ہے جی منظور ہے جی مولانا سميع الحق صاحب۔

مولانا سميع الحق | وہ تو پڑھ لی ہے۔ اگر پڑھی ہوئی تصور کر لیں تو دوبارہ ضرورت نہیں ہوگی۔

ڈپٹی چیئرمین | ٹھیک ہے جی پڑھی ہوئی تصور کر لی جاتی ہے۔

جناب وسیم سجاد | جناب والا! ہم اس پر بیان دے چکے ہیں کہ اس کی ابھی پوری اور مکمل تفصیلات نہیں آئیں۔ اس کو آپ

مہربانی کر کے پرسوں لے لیں تاکہ حکومت کی جانب سے کوئی بیان دیا جاسکے۔

ڈپٹی چیئرمین | مولانا صاحب۔ منسٹر کی طرف سے یہ اسٹیمپدہ آئی ہے کہ پرسوں لے لیں اس لئے کہ یہ زیر بحث

تو اب آہی جائے گی۔

قاضی عبداللطیف | یو اینٹ آف آرڈر جناب والا۔ گزارش یہ ہے کہ میں اپنے محترم وزیر سے اتنی گزارش کروں گا کہ

انہ کم وہ اتنا تو فرما دیں اس وقت۔ ہم ان کو اس وقت تحقیقات کر کے اور جو لوگ پکڑے گئے ہیں کم از کم ان کو توراہا کر لیا جائے

تاکہ یہ اشتعال مزید نہ بڑھے۔

اس کے بعد ۱۲ اکتوبر کو چھ بج کر بیس منٹ پر سانحہ بنوری ٹاؤن اور اہلسنت

پر مظالم کے خلاف آواز اٹھائی جس کی سیکرٹریٹ رپورٹ درج ذیل ہے۔

مولانا سميع الحق | جناب والا۔

جناب چیئرمین | جی۔

مولانا سميع الحق | یہ تحریک اتوار کے دن اصل میں شروع ہوئی تھی۔ اتوار کے دن جناب وسیم سجاد نے فرمایا کہ میں اس کے بارے

یہ معلومات گھنٹی کر کے آپ کو منگل کے دن تفصیل بتا دوں گا۔ جناب ڈپٹی چیئرمین نے کہا کہ آپ ان کے وعدے پر یقین کر لیں اور
 اللہ ایسا ہی ہو گا۔ چنانچہ ہم نے انتظار کیا۔ کل پھر باضابطہ اس تحریک کے لئے ایوان سے اجازت لی گئی۔ ڈپٹی چیئرمین صاحب
 نے ان کی اجازت سے کہا کہ آپ اپنی تحریک پڑھ کر سنائیں۔ اور انہوں نے پھر فرمایا کہ اس کے بعد جو بھی سیشن ہو گا.....
 تو میں نے اس وقت بھی عرض کیا تھا کہ یہ حالات بڑے سنگین ہیں۔ کل کا دن بھی گزر جائے گا تو پریشانی اور بڑھے گی۔ خدا را
 اس پر کچھ اظہار خیال فرمائیں۔ انہوں نے فرمایا کہ کل۔ اگلا اجلاس جب ہو گا تو میں ضرور اظہار خیال کروں۔ یہ راجہ نادر پرویز صاحب
 نے فرمایا تھا۔ چنانچہ وہی جو خطرہ تھا وہی ہوا۔ آج وہاں مسجد میں دو گھنٹے شنگ ہوئی اور اٹھارہ نماز جو کہ ملک کے ممتاز ترین
 علماء ہیں، گرفتار ہوئے ہیں۔ اور فرج ان کو لے کر گئی ہے۔ یہ اضطراب سارے ملک میں پھیل گیا ہے۔ اور آج بھی اگر ہم اس پورٹن
 رہے۔ وزیر داخلہ صاحب یا وزیر قانون نے کچھ اظہار خیال نہ فرمایا تو کم از کم جس معاملہ کا وعدہ کیا گیا تھا آپ اسے مستثنیٰ قرار
 دے دیں۔ باقی ہم ٹھیک ہے کہ اور تحریک وغیرہ پیش نہیں کریں گے۔ لیکن اس معاملہ کو آج پنڈنگ نہ کریں۔ کیونکہ دو دفعہ ہم
 سے ایوان میں وعدہ ہوا ہے۔

جناب چیئرمین | جہاں تک میری اطلاع کا تعلق ہے آپ نے جو تحریک پیش کی تھی وہ ایوان میں پڑھ کر سنائی گئی تھی
 لیکن اس پر فیصلہ ہوا تھا کہ اس کو جمعرات تک ٹوٹ کر کیا جاتا ہے۔ یہ جو آج کا اجلاس ہے، جیسے میں نے پہلے عرض کیا ہے یہ
 متوقع نہیں تھا کہ بدھ کو بھی اجلاس ہو گا۔ کیونکہ یہ پہلے نظام الاوقات میں یہ چیز شامل نہیں تھی۔ خدا جانے کن وجوہات کی بنا پر
 کل ایوان نے یہ فیصلہ کیا کہ "نہیں" اس دن بھی اجلاس منعقد ہونا ہے۔

مولانا سمیع الحق | لیکن آج جو حالات سامنے آئے ہیں وہ بڑے نازک ہو گئے ہیں اس کے مطابق اگر آج ہی اس پر بات
 ہو جائے تو حرج کیا ہے جی؟ راجہ صاحب فرماتے ہیں کہ اگر آپ کہیں تو میں تیار ہوں۔
 مولانا سمیع الحق | تو میں تحریک پڑھ کر سنا دوں جی۔

اس کے بعد وزیر مملکت نے اس مفہوم پر مفصل بیان پڑھ کر سنایا جس کی مولانا
 سمیع الحق نے پوزور تودید کی

مولانا سمیع الحق | جناب چیئرمین! میں ایک گزارش کروں گا کہ صوبائی حکومت نے جو ان کو اطلاعات فراہم کی ہیں وہ قطعاً
 حقائق کے خلاف ہیں۔ اور ساری حقیقت مسخ کر کے ان کے سامنے رکھ دی ہے تو کل ہمیں موقع دیں کہ ہم اصل حقائق راجہ صاحب
 کے سامنے رکھ دیں :-